



प्रधानमंत्री ने केवड़िया में राष्ट्रीय एकता दिवस परेड को किया संबोधित

जो अंग्रेज नहीं कर पाये कांग्रेस ने किया : मोदी

- पटेल चाहते थे पूरा कश्मीर हमारा हो, नेहरू ने बांटा
- कांग्रेस सरकार ने 'वंदे मातरम' का हिस्सा काटा
- कांग्रेस की गलती की आग में देश दशकों तक जलता रहा



पीएम ने राष्ट्रीय एकता दिवस परेड की सलामी ली

पीएम ने संबोधन से पहले राष्ट्रीय एकता दिवस परेड की सलामी ली। परेड में शामिल सभी टुकड़ियों का नेतृत्व महिला अफसरों ने किया। परेड में सीआइएसएफ, आइटीबीपी, सीआरपीएफ और सीमा सुरक्षा बल समेत 16 टुकड़ियों ने हिस्सा लिया। परेड में ऑपरेशन सिंदूर में बीएसएफ के 16 पदक विजेता और सीआरपीएफ के पांच शौर्य चक्र विजेता भी शामिल हुए। परेड का नेतृत्व

हेराल्डिंग टीम के एक सौ सदस्यों ने किया, जबकि नौ बैंड टुकड़ियां और चार स्कूल बैंड ने परेड में प्रस्तुति दी। कार्यक्रम में 10 झाकियां निकाली गयीं। इनमें एनडीआरएफ, एनएसजी, जम्मू-कश्मीर, अंडमान और निकोबार, पडुचेरी, महाराष्ट्र, गुजरात, मणिपुर, छत्तीसगढ़ और उत्तराखंड की झाकियां शामिल हुईं। इस दौरान वायुसेना की सूर्यकिरण टीम ने फ्लाइट पास्ट किया।

कोशिश की, लेकिन कभी सफल नहीं हुए। मोदी ने कहा कि जो काम अंग्रेज नहीं कर पाये, वह

कांग्रेस ने कर दिया। कांग्रेस ने धार्मिक आधार पर 'वंदे मातरम' के एक हिस्से को हटा दिया।

एकता नगर में 15 दिन चलेगा भारत पर्व

एकता नगर में एक से 15 नवंबर तक 'स्टेच्यू ऑफ यूनिटी' के परिसर में भारत पर्व 2025 का आयोजन किया जायेगा। भारत पर्व के दौरान, भारत की समृद्ध विरासत और विविधता में एकता की भावना को प्रदर्शित करने वाले आयोजन होंगे। डैम व्यू प्वाइंट 1 पर हर शाम दो राज्य अपनी सांस्कृतिक विशेषता से जुड़े कार्यक्रम करेंगे।

इसका मतलब है कि कांग्रेस ने समाज को विभाजित किया और ब्रिटिश एजेंडे को आगे बढ़ाया।

सीएम हेमंत सोरेन से मिले जेपीएससी सदस्य, गुरुजी पर लिखी किताब भेंट की



रांची (आजाद सिपाही)। मुख्यमंत्री हेमंत सोरेन से शुक्रवार को कांके रोड रांची स्थित मुख्यमंत्री आवासीय कार्यालय में झारखंड लोक सेवा आयोग (जेपीएससी) के सदस्य डॉ जमाल अहमद ने मुलाकात की। इस अवसर पर मुख्यमंत्री हेमंत सोरेन को उन्होंने राज्य के पूर्व मुख्यमंत्री स्मृति-शेष दिशोम गुरु स्व शिवू सोरेन जी के संघर्ष एवं जीवन पर लिखी पुस्तक 'बाबा-ए-झारखंड' संप्रेम भेंट की।

झारखंड के पांच आइपीएस अधिकारी सहित 14 पुलिसकर्मियों को केंद्रीय गृह मंत्रालय दक्षता पदक



झारखंड में नक्सलियों का सफाया करने के लिए मिला सम्मान

आजाद सिपाही संवाददाता रांची। झारखंड पुलिस की वीरता को एक बार फिर से बड़ा सम्मान मिला है। अपनी विशेष रणनीति के बल पर झारखंड में नक्सलियों का सफाया करने वाले आईपीएस अमोल वेणुकांत होमकर को केंद्रीय गृह मंत्रालय दक्षता पदक से नवाजा गया है। अमोल होमकर के अलावा झारखंड पुलिस के अन्य

इन्हें मिला है सम्मान

आइपीएस अमोल वेणुकांत होमकर, आइपीएस माइकल राज, आइपीएस इंद्रजीत महता, आइपीएस सुरेंद्र कुमार झा, आइपीएस मनोज स्वर्णिगरी, डिप्टी कमंडेंट मिथिलेश कुमार, सब इंस्पेक्टर जितेंद्र कुमार, सब इंस्पेक्टर मंदू कुमार, कॉन्स्टेबल दीनबंधु शेखर, कॉन्स्टेबल पारस कुमार वर्मा, कॉन्स्टेबल विकास कर्मकर, कॉन्स्टेबल भागीरथ रजवार, कॉन्स्टेबल शिवनंदन हांसदा, कॉन्स्टेबल अजय महता।

13 पुलिस अफसरों को भी इस पदक से सम्मानित किया गया है। केंद्रीय गृह मंत्रालय दक्षता पदक हर साल 31 अक्टूबर को सरदार वल्लभभाई पटेल की जयंती पर प्रदान किया जाता है। यह पदक पुलिसकर्मियों द्वारा विशेष अभियान, जांच और फॉरेंसिक विज्ञान में असाधारण सेवा के लिए प्रदान किया जाता है।

द्यूनीशिया में फंसे 48 मजदूर सीएम ने दिया मदद का निर्देश

तीन माह से वेतन नहीं, सरकार से वतन वापसी की गुहार

आजाद सिपाही संवाददाता

रांची। हजारीबाग, गिरिडीह और बोकारो जिले के कुल 48 मजदूर अफ्रीकी देश द्यूनीशिया में फंसे हुए हैं। इन मजदूरों को पिछले तीन माह से कंपनी ने वेतन नहीं दिया है, जिसके चलते उनके सामने खाने-पीने का गंभीर संकट खड़ा हो गया है।

मामले के सामने आने के बाद मुख्यमंत्री हेमंत सोरेन ने ट्वीट कर बोकारो, हजारीबाग और गिरिडीह के डीसी को जांच कर श्रम विभाग के साथ समन्वय बनाते हुए प्रवासी

मजदूरों की मदद के निर्देश दिये। साथ ही विदेश मंत्रालय और भारतीय दूतावास से भी सहायता की अपील की है। वीडियो जारी कर बयान किया दर्द : द्यूनीशिया में फंसे मजदूरों ने एक वीडियो के माध्यम से अपना दर्द बयान किया है और भारत और झारखंड सरकार से शीघ्र वतन वापसी की गुहार लगायी है। मजदूरों ने बताया कि उनकी हालत बहुत खराब है और कंपनी द्वारा वेतन रोक दिये जाने के कारण उनके पास खाने तक के पैसे नहीं बचे हैं। मजदूरों ने बकाया वेतन के तुरंत भुगतान की मांग भी की है।

दुलारचंद यादव के समर्थकों ने की ताबड़तोड़ फायरिंग

अनंत सिंह और अन्य के खिलाफ हत्या का मुकदमा

आजाद सिपाही संवाददाता

मोकामा। बाहुबली दुलारचंद यादव की हत्या के बाद दूसरे दिन शुक्रवार को भी मोकामा टाल क्षेत्र में बवाल जारी रहा। पंडराक में मोकामा से राजद प्रत्याशी और बाहुबली सूरजभान की पत्नी वीणा देवी की गाड़ी पर पथराव हुआ। इसमें उनकी गाड़ी क्षतिग्रस्त हो गयी। बताया जा रहा है कि दुलारचंद के शव का कड़ी सुरक्षा



में पोस्टमार्टम हुआ। वापसी के वक्त पंडराक में वीणा देवी की गाड़ी पर अचानक हमला हो गया, जिसमें वाहन बुरी तरह क्षतिग्रस्त हो गया। घटना के बाद इलाके में तनाव फैल गया है।

बिहार में एनडीए का चुनावी संकल्प पत्र जारी

■ नौकरी, हाइवे, मेट्रो समेत 25 प्रमुख वादे शामिल

■ केजी से पीजी तक मुफ्त शिक्षा देने का आश्वासन

आजाद सिपाही संवाददाता

पटना। बिहार विधानसभा चुनाव के लिए एनडीए ने अपना साझा चुनावी घोषणा पत्र जारी कर दिया है। सत्ताधारी गठबंधन की ओर से पटना के होटल मौर्य में शुक्रवार को साझा प्रेस कॉन्फ्रेंस आयोजित की गयी। इस पीसी को सिर्फ डिप्टी सीएम सम्राट चौधरी ने ही संबोधित किया। एनडीए के अन्य



किसी शीर्ष नेता ने कार्यक्रम को संबोधित नहीं किया। एनडीए के

संकल्प पत्र में रोजगार, विकास, शिक्षा, स्वास्थ्य से जुड़े 25 प्रमुख

वादे किये गये हैं। इस दौरान मुख्यमंत्री नीतीश कुमार, भाजपा के राष्ट्रीय अध्यक्ष जेपी नड्डा, लोजपा (रामविलास) के मुखिया चिराग पासवान, हिंदुस्तानी आवाम मोर्चा (हम) के सुप्रिमो जीतनराम मांझी और राष्ट्रीय लोक मोर्चा (रालोमो) के अध्यक्ष उपेंद्र कुशवाहा समेत एनडीए के अन्य नेता मौजूद रहे।

संकल्प पत्र के प्रमुख वादे

- एक करोड़ सरकारी नौकरी और रोजगार।
- कौशल जनगणना कर कौशल आधारित रोजगार प्रदान किये जायेंगे।
- हर जिले में मेगा रिकल सेंटर स्थापित कर बिहार को ग्लोबल रिकलिंग सेंटर के रूप में स्थापित किया जायेगा।
- मुख्यमंत्री महिला रोजगार योजना के तहत महिलाओं को दो लाख रुपये तक की सहायता राशि दी जायेगी।
- एक करोड़ महिलाओं को 'लक्ष्मिपति दीदी' बनाया जायेगा।
- 'महिला मिशन करोड़पति' के माध्यम से विधित महिला उद्यमियों को करोड़पति बनाये की दिशा में काम किया जायेगा।
- हर किसान का सम्मान, हर फसल का सही दाम।
- कृषी ढाकर किसान सम्मान निधि की शुरुआत कर किसानों को प्रति वर्ष 3000 रुपये, कुल 9000 रुपये का लाभ दिया जायेगा।
- एबी-इंफ्रामैक्चर में एक लाख करोड़ रुपये का निवेश किया जायेगा।
- पंचायत स्तर पर सभी प्रमुख फसलों (धान, गेहूँ, दलहन, मक्का) की एमएसपी पर खरीद की जायेगी।
- 'मत्स्य-दुग्ध मिशन' योजना से प्रत्येक मत्स्य पालक को कुल 9000 रुपये का लाभ दिया जायेगा।
- 'बिहार दुग्ध मिशन' की शुरुआत कर हर प्रखंड स्तर पर दिलिंग और प्रोसेसिंग सेंटर स्थापित किये जायेंगे।
- 2030 तक दलहन उत्पादन में आत्मनिर्भरता प्राप्त की जायेगी।
- बिहार गति शक्ति मास्टर प्लान प्रस्तुत किया जायेगा।
- सात एक्सप्रेस वे बनाये जायेंगे।
- 3600 किलोमीटर रेल ट्रैक का आयुर्विकीकरण किया जायेगा।
- अलग भारत एक्सप्रेस और नेशनो हैपिड रेल सेवा का विस्तार किया जायेगा।
- चार नये शहरों में मेट्रो सेवा शुरू की जायेगी।
- 'न्यू पटना' में ग्रीनफील्ड शहर और प्रमुख शहरों में सैटेलाइट टाउनशिप विकसित की जायेगी।
- मां जानकी की जन्मस्थली को विश्वस्तरीय आध्यात्मिक नगरी 'सीतापुरन' के रूप में विकसित किया जायेगा।
- पटना के सभी ग्रीनफील्ड अंतरराष्ट्रीय एयरपोर्ट तथा दरभंगा, पूर्णिया और भागलपुर में अंतरराष्ट्रीय एयरपोर्ट विकसित किये जायेंगे।
- अंतर्गत एक लाख करोड़ के निवेश से औद्योगिक क्रांति लायी जायेगी।
- विकसित बिहार इंस्टीट्यूट डेवलपमेंट मास्टर प्लान बनाया जायेगा।
- प्रत्येक जिले में अत्याधुनिक मैट्रोफ्रेक्वेंसी युनिट और 10 नये औद्योगिक पार्क विकसित किये जायेंगे।
- बिहार को 'वैश्विक बैक-एंड हब' और 'ग्लोबल वर्कलेस' के रूप में स्थापित किया जायेगा।
- न्यू-एज इकोनॉमी के तहत 50 लाख करोड़ रुपये का निवेश आकर्षित किया जायेगा।
- गुप्त राशन।
- 125 युनिट मुफ्त बिजली।
- पांच लाख रुपये तक मुफ्त इलाज।
- 50 लाख नये पक्के मकान।
- सामाजिक सुरक्षा पेंशन दी जायेगी।
- सभी गरीब परिवारों के छात्रों को केजी से पीजी तक मुफ्त गुणवत्तापूर्ण शिक्षा दी जायेगी।
- मिड-डे मील के साथ पोषिक नाश्ता और स्कूलों में आधुनिक रिकल लैब की सुविधा दी जायेगी।
- वर्ल्ड क्लास 'एजुकेशन सिटी' की स्थापना की जायेगी।
- 5000 करोड़ रुपये से प्रमुख जिला स्कूलों का कार्यालय किया जायेगा।
- बिहार को देश के एआइ हब के रूप में स्थापित करने के लिए 'सेंट ऑफ एक्सीलेंस' स्थापित कर हर नागरिक को एआइ का प्रशिक्षण प्रदान किया जायेगा।
- हब निर्माण (टेक्सटाइल, टेक, एक्सपोर्ट)।
- बिहार को मखाना, मछली और अन्य उत्पादों के ग्लोबल एक्सपोर्ट सेंटर के रूप में विकसित किया जायेगा।
- मिथिला मेगा टेक्सटाइल एंड डिजाइन पार्क और अंग मेगा सिलिकॉन पार्क से बिहार को दक्षिण एशिया का टेक्सटाइल और सिलिकॉन हब बनाया जायेगा।
- पूर्वी भारत के नये टेक हब के रूप में डिजिटल कॉन्सिडर, सेमीकंडक्टर मैनुफैक्चरिंग पार्क, मेगा टेक सिटी और फिनेटेक सिटी की स्थापना की जायेगी।
- 100 एमएसएमडी पार्क और 50 हजार से अधिक कूटीर उद्यमों से 'वोकल फॉर लोकल' को बढ़ावा दिया जायेगा।
- विश्वस्तरीय मेडिसिटी का निर्माण किया जायेगा।
- हर जिले में स्वीकृत मेडिकल कॉलेज का निर्माण समन्य पर पूर्ण किया जायेगा।
- बाल पिकिसा एवं ऑटिज्म के लिए समर्पित अत्याधुनिक सुपर स्पेशियलिटी हॉस्पिटल और विशेष स्कूल स्थापित किये जायेंगे।
- हर प्रमंडल में विधित प्राथमिकता वाले खेलों के लिए समर्पित 'सेंट ऑफ एक्सीलेंस' स्थापित किये जायेंगे।
- उच्च शिक्षण संस्थानों में अत्युन्नत सभी अनुसूचित जाति वर्ग के विद्यार्थियों को हरे नहीं 2000 रुपये दिये जायेंगे।
- हर अनुमंडल में आवासीय विद्यालय और उद्यमियों के लिए विशेष वेतन फंड स्थापित किये जायेंगे।

सभी पदाधिकारियों की निर्धारित की गयी जिम्मेदारियां, दिये गये अहम निर्देश

आजाद सिपाही संवाददाता

रांची। प्रधान सचिव गृह विभाग वंदना दादेल ने कहा कि राज्य सरकार ने इस वर्ष 15 नवंबर को राज्य स्थापना दिवस को वृहत पैमाने पर मनाने का निर्णय लिया है। यह आयोजन झारखंड की गौरवशाली विरासत, संस्कृति एवं विकास यात्रा का प्रतीक होगा। इसे भव्य एवं यादगार बनाने को ध्यान में रख कर सभी तैयारियों की जा रही हैं। इस वर्ष 2025 को राज्य गठन के 25 वर्ष पूरे हो रहे हैं। इस अवसर पर 11 नवंबर से ही सभी



जिलों, प्रखंडों, पंचायतों, स्कूलों, कॉलेजों में विभिन्न तरह के कार्यक्रम आयोजित किये जायेंगे। उन्होंने कहा कि 15 नवंबर को स्थापना दिवस के अवसर पर विभिन्न कल्याणकारी योजनाओं का शिलान्यास, उद्घाटन किया जायेगा। वे शुक्रवार को मोरहाबादी मैदान में 15 नवंबर को राज्य स्थापन दिवस के अवसर पर होने

वाले समारोह की तैयारियों का जायजा ले रही थीं। कार्यक्रम की सफलता सुनिश्चित करने के लिए हर व्यवस्था को परिपूर्ण एवं समयबद्ध रूप से पूर्ण किया जाये। वंदना दादेल ने पदाधिकारियों को निर्देश दिया कि समारोह से जुड़ी सभी तैयारियां समयबद्ध एवं सुनिश्चित तरीके से पूरी की जायें। उन्होंने कहा कि मुख्य

कार्यक्रम के लिए मंच निर्माण, बैठने की व्यवस्था, सुरक्षा घेराबंदी, प्रवेश-निकास द्वार, स्वागत कक्ष, मीडिया सेंटर, चिकित्सा व्यवस्था एवं अन्य सुविधाओं को लेकर कई महत्वपूर्ण निर्देश दिये गये हैं। निरीक्षण के दौरान सचिव वाणिज्य कर अमिताभ कौशल, कल्याण सचिव कृपानंद झा, खान निदेशक राहुल कुमार सिन्हा, आदिवासी कल्याण आयुक्त कुलदीप चौधरी, विशेष सचिव सह निदेशक आइपीआरडी राजीव लोचन बख्शी, उपायुक्त रांची प्रशासन के अन्य सभी वरीय पदाधिकारी उपस्थित रहे।

ईरान के चाबहार बंदरगाह पर भारत को अमेरिकी प्रतिबंधों से मिली छूट बड़ी राहत है। भले अभी यह केवल छह महीने के लिए हो, लेकिन बातचीत के जरिये दोनों देश आगे कोई न कोई रास्ता निकाल सकते हैं। यह खबर भारत-अमेरिका रिश्तों में हो रहे सुधार का संकेत देती है।

रणनीतिक अहमियत : ट्रंप ने अपने पहले कार्यकाल में, 2018 में भारतीय कंपनियों को चाबहार डिवेलप करने की छूट दी थी। लेकिन, दूसरी बार सत्ता संभालते ही उन्होंने इस छूट को खत्म करने के एगिजकुटिव ऑर्डर पर साइन कर दिये। उनका यह आदेश 29 सितंबर से लागू हुआ था। भारत के लिए चाबहार केवल व्यापार के नजरिये से महत्वपूर्ण नहीं, जहां उसने अरबों रुपये का निवेश किया है - इसकी अहमियत रणनीतिक भी है।

चीन को जवाब : चाबहार एक साथ चीन और पाकिस्तान दोनों को जवाब है। चीन अपने महत्वाकांक्षी बीआरआई प्रोजेक्ट के तहत पाकिस्तान के ग्वादर पोर्ट को डिवेलप कर रहा है। चाबहार से नयी दिल्ली को अफगानिस्तान और मध्य एशिया में एंट्री का नया रास्ता मिल जाता है, वह भी पाकिस्तान जाये बिना। भारत, रूस और ईरान ने मिल कर इंटरनेशनल नॉर्थ-साउथ ट्रांसपोर्ट कॉरिडोर की योजना बनाई थी और चाबहार इसका अहम हिस्सा है।

वार्ता का असर : एक महीने में ही अमेरिकी रुख में आया बदलाव बताता है कि नयी दिल्ली और वॉशिंगटन की बातचीत सही दिशा में चल रही है। महत्वपूर्ण है कि इस छूट की घोषणा से

अभी मले ट्रंप और शी ने मिल कर मुदे सुलझा लिये हों, पर चीन पर दबाव बनाये रखने के लिए यूएस को भारत जैसा साथी चाहिए। इस बदली हवा में भारत के लिए भी संदेश है कि वह ट्रेड डील से लेकर रूसी तेल तक, हर मुदे पर अपनी बात मजबूती से रखे।

कुछ ही घंटों पहले एशिया पैसिफिक के मंच से ट्रंप ने बताया था कि भारत और अमेरिका के बीच ट्रेड डील जल्द होने वाली है।

रिश्तों में स्थिरता : अमेरिका ने अगस्त में भारत पर 50% टैरिफ थोपा था। तब से अभी तक दोनों देशों के संबंध कई उतार- चढ़ाव से गुजरे हैं। इस दौरान ट्रंप ही नहीं, उनके व्यापार सलाहकार पीटर नवारो और वित्त मंत्री स्कॉट बेसेंट ने भी भारत के खिलाफ यानबाजी की और दबाव बनाने का प्रयास किया। लेकिन, अब रिश्तों में स्थिरता आती दिख रही है।

भारत की जरूरत : चीन के साथ अमेरिका की रेयर अर्थ को लेकर दो बार भिड़त हो चुकी है। स्कॉट बेसेंट तो यहां तक कह चुके हैं कि इस लड़ाई में भारत को अमेरिका का साथ देना चाहिए। अभी भले ट्रंप और शी ने मिल कर मुदे सुलझा लिये हों, पर चीन पर दबाव बनाये रखने के लिए यूएस को भारत जैसा साथी चाहिए। इस बदली हवा में भारत के लिए भी संदेश है कि वह ट्रेड डील से लेकर रूसी तेल तक, हर मुदे पर अपनी बात मजबूती से रखे।



अभिमत

आजाद सिपाही

मेरा युवा भारत : युवा सशक्तिकरण और राष्ट्रीय परिवर्तन का डिजिटल इंजन

पीआइबी

भारत आज अपने विकास की एक ऐतिहासिक घड़ी में खड़ा है, जब उसकी 65% आबादी 35 वर्ष से कम उम्र की है और 2047 तक विकसित भारत का सपना सामने है। इस महत्वपूर्ण दौर में, मेरा युवा भारत भारत सरकार की एक ऐतिहासिक पहल बनकर उभरा है- एक राष्ट्रीय प्लेटफॉर्म जो युवाओं को सशक्त बना कर उनकी ऊर्जा को राष्ट्र निर्माण के कार्यों में बदलने के लिए समर्पित है। 31 अक्टूबर 2023 को सरदार वल्लभभाई पटेल की जयंती पर राष्ट्रीय एकता दिवस के उपलक्ष्य में लॉन्च हुआ माई भारत तकनीक, सुशासन और जनभागीदारी का एक सशक्त संगम है। यह युवा कार्यक्रम और खेल मंत्रालय के तहत एक स्वायत्त निकाय के रूप में काम करता है, जो तकनीक आधारित व्यवस्था के जरिए युवाओं को सेवा कार्य, अनुभव आधारित सीखने, नेतृत्व और कौशल विकास के अवसरों से जोड़ता है।

इस मंच के माध्यम से, युवा सरकारी विभागों, निजी संगठनों और नागरिक समाज के सहयोगियों की पहलों की खोज कर सकते हैं और स्वास्थ्य, शिक्षा और पर्यावरण से लेकर नवाचार, उद्यमिता और सामाजिक समावेशन तक, वास्तविक दुनिया की चुनौतियों का समाधान करने वाली परियोजनाओं में शामिल हो सकते हैं।

राष्ट्रीय युवा नीति के अनुरूप, यह पहल मुख्य रूप से 15-29 वर्ष आयु वर्ग के लोगों को शामिल करती है, साथ ही 10-19 वर्ष के किशोरों को भी प्राथमिक भागीदारी और नागरिक जागरूकता विकसित करने के लिए प्रोत्साहित करती है।

यह पहल अलग-थलग युवा कार्यक्रमों से एक एकीकृत डिजिटल पारिस्थितिकी तंत्र की ओर बदलाव का प्रतीक है, जहां आकांक्षाएं अवसरों से मिलती हैं। यह हर स्तर पर- स्थानीय, राज्य और राष्ट्रीय भागीदारी के रास्ते तैयार करता है और सत्यापित डिजिटल प्रमाणपत्रों के माध्यम से



प्रत्येक योगदान को मान्यता देता है। जिससे रोजगार क्षमता और नागरिक गौरव बढ़ता है। अपने मूल में, 'मेरा भारत' 'युवा शक्ति से जनभागीदारी' की भावना का प्रतीक है। यह विश्वास कि भारत की प्रगति सबसे शक्तिशाली तब होती है जब उसके युवा विकास में सक्रिय भागीदार होते हैं। यह अमृत काल के सार को दर्शाता है, प्रत्येक युवा भारतीय को न केवल परिवर्तन का लाभार्थी, बल्कि इसके निर्माता के रूप में स्थापित करता है, जो एक विकसित भारत 2047 को आकार दे रहा है।

माई भारत विजन
जब 2023 में 'माई भारत' की शुरुआत हुई, तो यह भारत के बदलते युवा परिदृश्य के प्रति एक सामयिक प्रतिक्रिया थी। विशिष्ट ग्रामीण या शहरी परिवेशों के लिए बनाये गये पारंपरिक युवा कार्यक्रम, अब तकनीक, गतिशीलता और वैश्विक संपर्क से प्रभावित पीढ़ी को जोड़ने के लिए पर्याप्त नहीं थे। आज भारत के युवा ऐसे मंचों की तलाश में हैं जो उनकी आकांक्षाओं को पहचानें, उनकी आवाज को बुलंद करें और उन्हें सीखने और नेतृत्व के अवसरों से जोड़ते हैं। माई भारत एक एकीकृत, तकनीक-संचालित इकोसिस्टम का निर्माण करके इस अंतर को पाटता है जो ग्रामीण, शहरी और रूग्रामीण

युवाओं को एक राष्ट्रीय मंच पर एक साथ लाता है। इसका फिजिटल (भौतिक + डिजिटल) दृष्टिकोण, भौतिक भागीदारी को डिजिटल पहुंच के साथ जोड़ता है। यह सुनिश्चित करता है कि कोई भी युवा पीछे न छूटे, जिससे यह पहल आज और भी प्रासंगिक हो जाती है।

डिजिटल इकोसिस्टम
माई भारत के मूल में एक शक्तिशाली डिजिटल इकोसिस्टम है, जो लाखों युवा भारतीयों को विकास और सेवा के वास्तविक समय के अवसरों से जोड़ता है। डिजिटल इंडिया ढांचे के तहत निर्मित, यह अत्याधुनिक तकनीक को समावेशी डिजाइन के साथ एकीकृत करता है ताकि यह सुनिश्चित किया जा सके कि हर युवा, चाहे वह महानगरों में हो या दूरदराज के गांव में, बस एक क्लिक से सीखने, नेतृत्व और स्वयंसेवा के अवसरों तक पहुंच सके।

माई भारत पोर्टल
माई भारत पोर्टल एक केंद्रीय डिजिटल गेटवे के रूप में कार्य करता है जो युवा नागरिकों को स्वयंसेवा, कौशल विकास और नेतृत्व के अवसरों से जोड़ता है। यह निबंध पंजीकरण, डिजिटल आईडी, अवसर मिलान और रीयल-टाइम प्रभाव डैशबोर्ड की सुविधा प्रदान करता है। अक्टूबर 2025 तक, इस प्लेटफॉर्म

ने 2 करोड़ से ज्यादा युवाओं और 1.20 लाख संगठनों को अपने साथ जोड़ा है, जिससे सहयोग और कार्रवाई का एक जीवंत इकोसिस्टम बना है। 14.5 लाख से ज्यादा स्वयंसेवा के अवसरों के साथ, माई भारत अब 16,000 से ज्यादा युवा क्लब सदस्यों और 60,000 से ज्यादा संस्थागत भागीदारों के एक विशाल नेटवर्क को जोड़ता है, जिनमें सरकारी निकाय, शैक्षणिक संस्थान और गैर-सरकारी संगठन शामिल हैं। रिलायंस जैसे प्रमुख कॉर्पोरेट भागीदारों के साथ सहयोग ने प्रभावशाली कार्यक्रमों और बूटकैंप के माध्यम से इसकी पहुंच को और बढ़ाया है जो युवा ऊर्जा को नागरिक और सामुदायिक विकास में लगाते हैं। स्कैलेबिलिटी, डेटा एनालिटिक्स और राष्ट्रीय डिजिटल प्लेटफॉर्म के साथ एकीकरण के लिए डिजाइन किया गया, माई भारत भारत के युवा-नेतृत्व वाले विकास आंदोलन6 की तकनीकी रीढ़ है।

माई भारत मोबाइल ऐप
युवाओं की सहभागिता को मोबाइल-प्रथम और अधिक सुलभ बनाने के लिए, माई भारत मोबाइल ऐप 1 अक्टूबर, 2025 को लॉन्च किया गया था। यह ऐप पोर्टल के मुख्य कार्यों को अतिरिक्त सुविधा और पहुंच के साथ एक साथ लाता है। इसमें बहुभाषी समर्थन, एआई-संचालित चैटबॉट, वॉइस-असिस्ट नेविगेशन

और स्मार्ट सीबी बिल्डर टूल शामिल हैं, जो युवा नागरिकों को अवसरों तक पहुंचने और चलते-फिरते सत्यापित डिजिटल प्रोफाइल बनाने में सक्षम बनाते हैं। लॉन्च के समय, 1.81 करोड़ से अधिक युवा और 1.20 लाख संगठन पहले ही इस प्लेटफॉर्म पर पंजीकृत थे। यह ऐप डिजिटल प्रमाणपत्र और सहभागिता वैज भी प्रदान करता है, जो राष्ट्रीय और सामुदायिक परियोजनाओं7 में प्रत्येक प्रतिभागी के योगदान को दर्शाता है।

माई भारत 2.0 मांड्यूल
उन्नत माई भारत 2.0 उन्नत डिजिटल मांड्यूल के एक समूह को एकीकृत करता है, जो इस प्लेटफॉर्म को एक पंजीकरण पोर्टल से एक व्यापक युवा जुड़ाव इकोसिस्टम में विस्तारित करता है। इनमें शामिल हैं: **राष्ट्रीय करियर सेवा**: युवा पेशेवरों के लिए रोजगार और करियर संपर्क। **मेंटरशिप हब**: निर्देशित कौशल विकास के लिए युवाओं को उद्योग विशेषज्ञों, नवप्रवर्तकों और विचारकों से जोड़ता है। **अनुभववात्मक शिक्षण कार्यक्रम (ईएनपी)**: जिला और राज्य-स्तरीय असाइनमेंट के माध्यम से व्यावहारिक शिक्षण को सक्षम बनाता है जो नागरिक उत्तरदायित्व का निर्माण करता है।

विकसित भारत रन : वसुधैव कुटुंबकम
विकसित भारत रन 2025 भारत के युवाओं के लिए एकता और उद्देश्य की अभिव्यक्ति का एक वैश्विक मंच बन गया। 91 देशों के 150 अंतरराष्ट्रीय शहरों में आयोजित इस पहल में युवा भारतीय और प्रवासी समुदाय के सदस्य भारत की प्रगति का जश्न मनाने और 2047 तक एक विकसित भारत के निर्माण में अपनी भूमिका का योगदान देने के लिए एक साथ आये। सिडनी से सैन फ्रांसिस्को तक, हर कदम युवा आशावाद और इस साझा विश्वास का प्रतीक था कि विकास सीमाओं तक सीमित नहीं है। यह दौड़ युवा शक्ति के एक आंदोलन में बदल गई- एक वैश्विक अनुसम्राट्क कि भारत के युवा नागरिक, चाहे वे कहीं भी हों, राष्ट्र निर्माण की एक भावना, एक दृष्टि और एक मिशन से बंधे रहते हैं।

भाजपा से झामुमो में शामिल होने वाले नेताओं का मुसाबनी में गर्मजोशी से स्वागत

आजाद सिपाही संवाददाता

मुसाबनी। मुसाबनी प्रखंड के झामुमो संपर्क कार्यालय में जब भाजपा से झारखंड मुक्ति मोर्चा में हाल ही में शामिल हुए कई प्रमुख नेताओं का पार्टी के केंद्रीय प्रवक्ता कुणाल षाड़ंगी की मौजूदगी में गर्मजोशी से स्वागत किया गया। कार्यक्रम की अध्यक्षता झामुमो मुसाबनी प्रखंड अध्यक्ष प्रधान सोरेन ने की। उन्होंने सभी नवामृतुक नेताओं में पूर्व भाजपा ग्रामीण जिला अध्यक्ष सौरभ चक्रवर्ती, पूर्व मंडल अध्यक्ष तुषार पातर, भाजपा घाटशिला मंडल अध्यक्ष कौशिक सिन्हा, मीडिया प्रभारी सुरेश महाली और युवा नेता प्रदीप बिसौई का स्वागत करते हुए कहा कि अनुभवी नेताओं के साथ काम करने से संगठन और भी मजबूत होगा और जनकल्याण की दिशा में नयी ऊर्जा के साथ कार्य आगे बढ़ेगा। सुरेश महाली ने कहा



कि भाजपा अब ग्रामीणों से कटती जा रही है और शीर्ष नेतृत्व कार्यकर्ताओं की नहीं सुनते। तुषार पातर ने भाजपा की संगठनात्मक स्थिति पर व्यंग्य करते हुए कहा कि प्रदेश के कुछ नेता कार्यकर्ताओं के सुख-सुविधा पर विचार करते भी हैं, पर दिक्कत काह करने से संगठन और भी मजबूत होगा और जनकल्याण की दिशा में नयी ऊर्जा के साथ कार्य आगे बढ़ेगा। सुरेश महाली ने कहा

हाजरा प्रांगण में पूर्व प्रधानमंत्री इंदिरा गांधी की पुण्यतिथि पर दी गयी श्रद्धांजलि



मनोहरपुर (आजाद सिपाही)। देश की प्रथम महिला प्रधानमंत्री स्वर्गीय इंदिरा गांधी की पुण्यतिथि मनोहरपुर के हाजरा प्रांगण में श्रद्धा और सम्मान के साथ मनायी गयी। कार्यक्रम की अध्यक्षता प्रखंड कांग्रेस अध्यक्ष सीताराम गोप ने की। इस अवसर पर वक्ताओं ने स्व. इंदिरा गांधी के जीवनी, उनके राजनीतिक योगदान और देश निर्माण में निभायी गयी उनकी महत्वपूर्ण भूमिका पर विस्तारपूर्वक चर्चा की। वक्ताओं ने कहा इंदिरा गांधी ने अपने साहस, दूरदर्शिता और निर्णायक नेतृत्व के बल पर भारत को एक सशक्त राष्ट्र के रूप में स्थापित किया। इस अवसर पर वरिष्ठ कांग्रेसी नेता अरुण नाग, बर्फी सिंह, पंचदेव चौधरी, अजीत नाग, तिला तिरकी, कुलदीप कंडुगना, प्रकाश होनरागा सहित अनेको महिला कार्यकर्ता उपस्थित रहे। सभी ने स्व. इंदिरा गांधी के चित्र पर पुष्प अर्पित कर उन्हें श्रद्धांजलि दी और उनके आदर्शों पर चलने का संकल्प लिया।कार्यक्रम का समापन राष्ट्रगान के साथ हुआ।



कोल्हान की खबरें

रामदास सोरेन के अधूरे सपनों को पूरा करने उठ खड़ा हुआ मुसाबनी : कुणाल षाड़ंगी



घाटशिला (आजाद सिपाही)। मुसाबनी प्रखंड के मुरगागुड़ पंचायत अंतर्गत रूआम और कुलगोडा गांव शुक्रवार को झामुमो समर्थकों के जोश और जनसमर्थन से गुंज उठे। झामुमो के केंद्रीय प्रवक्ता एवं पूर्व विधायक कुणाल षाड़ंगी ने जनसंपर्क अभियान चलाते हुए जनता से संवाद किया और झामुमो प्रत्याशी सोमेश चंद सोरेन के पक्ष में समर्थन की अपील की। कुणाल ने कहा झारखंड की अस्मिता और स्वाभिमान की रक्षा के लिए झामुमो को फिर से मजबूत बनाना है। 11 नवंबर को 2 वंबर बटन दबाकर झामुमो प्रत्याशी सोमेश चंद सोरेन को विजयी बनायें यही सच्ची श्रद्धांजलि होगी रामदास सोरेन के सपनों को।

पीएम श्री केंद्रीय विद्यालय ने बैड प्रतियोगिता में लाया द्वितीय स्थान
चक्रधरपुर(आजाद सिपाही)। सिंहभूम स्पोर्ट्स एसोसिएशन मैदान में आयोजित जिला स्तरीय अंतर विद्यालय बैड प्रतियोगिता में चक्रधरपुर पीएम श्री केन्द्रीय विद्यालय की टीम ने शानदार प्रदर्शन करते हुए द्वितीय स्थान प्राप्त किया। विद्यालय की बॅड टीम ने अपने अनुशासन, तालमेल और सघर्ष प्रदर्शन से दर्शकों और निर्णायकों का दिल जीत लिया। इस अवसर पर जिले के कई विद्यालयों की टीमें ने भाग लिया। विद्यालय के प्राचार्य विश्वनाथ हांसदा ने टीम को बधाई देते हुए कहा विद्यार्थियों ने मेहनत और एकजुटता से यह सफलता अर्जित की जो विद्यालय के लिए गौरव की बात है। टीम का मार्गदर्शन वरीय शिक्षक बिजेंद्र नारायण तिवारी, अभिराम बिरुवा और हस्ती मुख्डी ने की। विद्यालय परिवार ने टीम को शुभकामनाएं दी और भविष्य में आगे और उत्कृष्ट प्रदर्शन की अपेक्षा जताई।

घाटशिला विधानसभा उपचुनाव में पोस्टल बैलेट से मतदान शुरू



घाटशिला (आजाद सिपाही)। घाटशिला विधानसभा उपचुनाव 2025 के तहत पोस्टल बैलेट से मतदान की प्रक्रिया शुरू हो गयी है। शुक्रवार को जिला निर्वाचन पदाधिकारी, पूर्वी सिंहभूम के मीडिया कोषांग से मिली जानकारी के अनुसार 30 अक्टूबर से आरंभ हुए मतदान में दो दिनों में कुल 117 मतदाताओं ने अपने मतधिकार का प्रयोग किया। पहले दिन 56 जबकि दूसरे दिन 61 मतदान कर्मियों, पुलिस बल और अन्य श्रेणी के मतदाताओं ने वोट डाले। निर्वाचन कार्य में लगाये गये सरकारी पदाधिकारी व कर्मचारी महिला विश्वविद्यालय स्थित फैसिलिटेशन सेंटर में सुबह 9 बजे से शाम 5 बजे तक पोस्टल बैलेट से मतदान किया। मतपत्र कोषांग के अनुसार फैसिलिटेशन सेंटर पर 30 से 31 अक्टूबर, 03 व 04 नवंबर, 06 से 08 नवंबर तक विभिन्न सरकारी पदाधिकारी, चालक-कंडक्टर और वीडियोग्राफर मतदान करेंगे। वहीं आवश्यक सेवा प्रदाता श्रेणी के मतदाता 05 से 11 नवंबर तक और निवाची पदाधिकारी घाटशिला के कोषांग में प्रतिनियुक्त कर्मी 08 से 10 नवंबर तक पोस्टल बैलेट के माध्यम से अपना वोट डाल सकेंगे। इसके अलावा 85 वर्ष से अधिक आयु के वरिष्ठ नागरिकों एवं कम से कम 40 प्रतिशत दिव्यांग मतदाताओं के लिए विशेष होम वोटिंग सुविधा भी प्रारंभ की जा रही है। इस व्यवस्था के तहत मतदान कर्मी मतदाताओं के घर जाकर पोस्टल बैलेट के माध्यम से मतदान करायेंगे। पहला चरण 02 से 07 नवंबर तक और दूसरा चरण 09 से 10 नवंबर तक आयोजित किया जायेगा। गौरतलब है घाटशिला विधानसभा उपचुनाव के लिए मुख्य मतदान 11 नवंबर को होना निर्धारित है।

गुआ डीएवी पब्लिक स्कूल में मनाया गया राष्ट्रीय एकता दिवस, छात्रों ने निकाली एकता रैली



गुआ (आजाद सिपाही)। डीएवी पब्लिक स्कूल में शुक्रवार को राष्ट्रीय एकता दिवस बड़े ही उत्साहपूर्वक मनाया गया। इस अवसर पर छात्रों ने लौह पुरुष सरदार वल्लभभाई पटेल की जयंती पर उन्हें श्रद्धांजलि अर्पित कर एकता रैली निकालकर देश में एकता, अखंडता और भाईचारे का संदेश दिया। विद्यालय परिसर से शुरू हुई रैली एकता में शक्ति है और हम सब एक हैं जैसे नारों से गुंज उठी। छात्र-छात्राओं ने हाथों में तखियायें लेकर पूरे क्षेत्र में पदयात्रा की और लोगों को राष्ट्रीय एकता के महत्व से अवगत कराया। कार्यक्रम के दौरान विद्यालय के शिक्षकों ने सरदार वल्लभभाई पटेल के जीवन और राष्ट्र निर्माण में उनके योगदान पर प्रकाश डाला। उन्होंने विद्यार्थियों को उनके आदर्शों से प्रेरणा लेने और देश की एकता और अखंडता बनाये रखने का संकल्प लेने के लिए प्रेरित किया। अंत में प्रधानाचार्य ने सभी छात्रों और शिक्षकों को राष्ट्रीय एकता की भावना को जीवन में उतारने का आह्वान किया।



हरिहरगंज एसबीआइ शाखा ने लिया 10 साल का ट्रेड लाइसेंस

533 लाख होलिंग टैक्स बकाया

आजाद सिपाही संवाददाता
हरिहरगंज/ पलामू। भारतीय स्टेट बैंक की हरिहरगंज शाखा ने आखिरकार 10 साल का ट्रेड लाइसेंस ले लिया है। शुक्रवार को शाखा प्रबंधक अनिल कुमार भगत ने नगर पंचायत कार्यालय के कर्मियों को बुलाकर 39000 रु. का चेक सौंपा। जिसके साथ शाखा का ट्रेड लाइसेंस नवीनीकरण पूरा हुआ। गौरवलेब है कि नगर पंचायत के कार्यपालक पदाधिकारी ने बैंक को 3 नवंबर तक ट्रेड लाइसेंस लेने की अंतिम चेतावनी दी थी। निर्धारित समय सीमा के भीतर लाइसेंस नहीं लेने पर बैंक शाखा को सील करने के करवाई की बात कही गयी थी। उन्होंने बताया कि शाखा ने ट्रेड लाइसेंस तो ले लिया है, लेकिन बैंक जिस



भवन में संचालित है, उसके मकान मालिक देव कुमार जायसवाल पर 5,33,912 रु.का होलिंग टैक्स बकाया है। मकान मालिक को एक सप्ताह की मोहलत दी गयी है। उन्होंने कहा कि यदि तय सीमा में टैक्स जमा नहीं किया गया तो पहले बैंक खाता फ्रिज किया जायेगा। इसके बाद भी भुगतान नहीं होने पर कुर्की और नीलामी की प्रक्रिया शुरू की जायेगी। नगर प्रशासन ने स्पष्ट कर दिया है कि बकायेदारों के प्रति सख्त रवैया अपनाया जायेगा।

हरिहरगंज में रन फॉर यूनिटी कार्यक्रम, लोगों ने ली एकता और अखंडता की शपथ

आजाद सिपाही संवाददाता
हरिहरगंज/ पलामू। राष्ट्रीय एकता दिवस के अवसर पर शुक्रवार को पिपरा प्रखंड कार्यालय परिसर के मैदान में थाना प्रभारी विमल कुमार के नेतृत्व में रन फॉर यूनिट कार्यक्रम का आयोजन किया गया। कार्यक्रम में बड़ी संख्या में प्रखंड व पुलिस प्रशासन कर्मियों के साथ स्थानीय लोगों ने भी भाग लिया। इस अवसर पर थाना प्रभारी विमल कुमार ने थाना परिसर स्थित उपस्थित सभी लोगों को राष्ट्र की एकता, अखंडता और सुरक्षा बनाये रखने की शपथ दिलायी। उन्होंने कहा कि सरदार वल्लभ भाई पटेल के योगदान को स्मरण करते हुए हमें देश की एकता को सर्वोपरि रखना चाहिए। मौके पर अंचल अधिकारी जितेंद्र कुमार ने कहा कि राष्ट्रीय एकता दिवस हमें यह संदेश देता है कि देश की एकता और



अखंडता सबसे उपर है। समाज के हर वर्ग को आपसी भाईचारा और सौहार्द बनाए रखने में अपनी भूमिका निभानी चाहिए, यह आयोजन इसी भावना को मजबूत करता है। कार्यक्रम में अंचल अधिकारी जितेंद्र कुमार, थाना प्रभारी विमल कुमार, एसआइ

मां जीवन हॉस्पिटल में लगा स्वास्थ्य शिविर



आजाद सिपाही संवाददाता
पांकी/ पलामू। शुक्रवार को पांकी प्रखंड के थाना रोड़ बालिका मध्य विद्यालयके समीप मां जीवन हॉस्पिटल मे निःशुल्क स्वास्थ्य शिविर आयोजित की गयी। इस शिविर मे रांची से आयी हुई स्त्री रोग विशेषज्ञ डॉ सृष्टि अग्रवाल एवं डॉ एम हसिबुल्लाह जेनरल फिजिसियन और डॉ आरके शर्मा के द्वारा मरीजों की स्वास्थ्य जाँच की उन्होंने संबंधित बिमारियों के उपचार के लिए आवश्यक परामर्श

दिया और निःशुल्क इलाज की। माँ जीवन हॉस्पिटल के संचालक शिव शंकर बैठा ने बताया कि स्त्री रोग विशेषज्ञ डॉ सृष्टि अग्रवाल सप्ताह मे एक दिन शुक्रवार को मां जीवन हॉस्पिटल मे बैठेंगे और डॉ एम हसिबुल्लाह जेनरल फिजिसियन सप्ताह मे तीन दिन सोमवार, बुधवार और शुक्रवार को बैठेंगे। उन्होंने कहा कि मरीजों को बेहतर स्वास्थ्य जांच एवं बेहतर सुविधा देना मेरा मुख्य उद्देश्य है।

सरदार पटेल की जयंती पर निकाली एकता यात्रा



आजाद सिपाही संवाददाता
मनातू/ पलामू। मनातू थाना प्रभारी निर्मल उरांव ने सरदार वल्लभभाई पटेल की 150वीं जयंती मनायी। यह कार्यक्रम शुक्रवार को आयोजित किया गया। जिसमें छात्रों ने भी हिस्सा लिया। सरदार पटेल की प्रतिमा पर माल्यार्पण के साथ कार्यक्रम को शुरूआत हुई। मनातू थाना प्रभारी निर्मल उरांव ने बताया

कि राष्ट्रीय एकता दिवस के अवसर पर मनातू थाना के प्रांगण में लौह पुरुष सरदार वल्लभभाई पटेल की प्रतिमा पर माल्यार्पण करते हुए भारतीय एकता और अखंडता को बनाये रखने के लिए शपथ लिया गया जिसके उपरान्त मनातू थाना से मनातू बाजार होते हुए कार्तिक उरांव उच्च विद्यालय मनातू खेल मैदान तक मैराथन दौड़

मजबूत भारत और राष्ट्रीय एकता के प्रेरणास्रोत थे लौह पुरुष पटेल : विधायक

आजाद सिपाही संवाददाता
हुसैनाबाद। शुक्रवार को देश के प्रथम गृहमंत्री व भारत रत्न लौह पुरुष सरदार वल्लभ भाई पटेल की 150 वी जयंती समारोह मनाया गया शहर के पटेल नगर भवन में कार्यक्रम आयोजन कर उनकी जीवनी पर लोगों ने प्रकाश डाला। कार्यक्रम का नेतृत्व पटेल विचार मंच और संचालन गौतम पटेल ने किया। मौके पर स्थानीय विधायक संजय कुमार सिंह यादव, एलआरडीसी गौरांग महतो, अंचलाधिकारी पंकज कुमार प्रखण्ड प्रमुख राजकुमारी देवी,उप प्रमुख इंदु देवी, निवर्तमान चेयरमैन शशि कुमार, बीडीओ सुनील कुमार वर्मा, पूर्व चेयरमैन उषा देवी, रामेश्वर राम, झामुमो नेता छेदी खान, पूर्व मुखिया टुन्ना सिंह, राज



अली, उमा देवी, तेतरी कुंवर समेत सैकड़ों गणमान्य सामाजिक और राजनीतिक लोगो ने सरदार वल्लभ भाई पटेल के आदमकद प्रतिमा पर माल्यार्पण कर श्रद्धासुमन अर्पित किया। सभी लोगों ने भारत की एकता और अखंडता की शपथ ली। इसके बाद कार्यक्रम समारोह में लोगो को संबोधित करते हुए क्षेत्रीय विधायक संजय कुमार सिंह यादव ने कहा सरदार पटेल किसान के बेटा थे, जिन्होंने बैरिस्टरी की

पढ़ाई करने के बाद राष्ट्रपिता महात्मा गांधी के आंदोलन से प्रेरित होकर भारतीय स्वतंत्रता संग्राम में कूदे जिनके कुशल नेतृत्व में भारत के विभिन्न राज्यों में विखंडित 562 रियासतों को एक में मिलाकर एक मजबूत भारत निर्माण किया गया था। उनके दृढ़ता, राष्ट्रीय एकता के प्रति प्रतिबद्धता,और असाधारण नेतृत्व क्षमता के कारण उन्हें ‘लौह पुरुष’ के नाम से जाना जाता है वे स्पष्टवादी, सादगीपूर्ण और नैतिक

मंत्री हफीजुल हसन ने लौह पुरुष की प्रतिमा पर माल्यार्पण किया

आजाद सिपाही संवाददाता

मधुपुर। आधुनिक भारत के निर्माता कहे जाने वाले लौह पुरुष सरदार वल्लभ भाई पटेल की 150 वीं जयंती शुक्रवार को मनायी गयी। इस मौके पर पटेल सेवा संघ द्वारा मधुपुर के पटेल रोड स्थित आयोजित समारोह में सरदार वल्लभभाई पटेल की आदमकद प्रतिमा पर माल्यार्पण कर बतौर मुख्य अतिथि राज्य के अल्पसंख्यक कल्याण सह जल संसाधन मंत्री हफीजुल हसन ने श्रद्धांजलि देते हुए लोगों से लौह पुरुष के आदर्शों पर चलने का आह्वान किया। उन्होंने सरदार पटेल की प्रतिमा सहित आसपास सुंदरीकरण करने की घोषणा की। मंत्री ने सरदार बल्लभ भाई पटेल को नमन करते हुए उनके योगदान पर प्रकाश डाला। कहा कि देश के पहले उपप्रधानमंत्री सह गृहमंत्री के रूप में सरदार वल्लभ भाई



पटेल ने आजादी के तुरंत बाद तकरीबन 562 से ज्यादा देसी रियासतों में बंटे भारत को अपनी बुद्धिमत्ता और दृढ़ता से भारत में विलय कराया, वह अपने आप में एक बड़ी उपलब्धि है। यह बेहद चुनौतीपूर्ण कार्य था। लेकिन उन्होंने अंजाम तक पहुंचाया। यही कारण है कि उन्हें लौहपुरुष कहा गया। दृढ़ता के अलावा, नेतृत्व क्षमता, वाकपटुता, बुद्धि-चातुर्य, इच्छाशक्ति, कुशल व्यवस्थापक, विनम्रता, व्यावहारिकता के

गुणवान थे। कार्यक्रम में एसडीओ राजीव कुमार, समाजकर्म घनश्याम, अरविंद तिवारी,शिव कुमार राय, कन्हैया लाल कन्नु, भोला भाई पटेल, पूर्व प्रमुख सुबल प्रसाद सिंह, राजू सिन्हा, अनिल राव, डॉ अमन राय, रूपेश कुमार, शबाना परवीन, कंचन राणी, कुंदन भगत अमित चद्रवंशी समीर आलम, संदीप राउत, दीपक कुमार राउत, बबलू राउत, जयशंकर शरण, मोहम्मद श्याम आदि उपस्थित थे।

विश्रामपुर में रन फॉर यूनिटी में सैकड़ों लोग हुए शामिल



आजाद सिपाही संवाददाता
विश्रामपुर/ पलामू। लौह पुरुष सरदार वल्लभ भाई पटेल के 150 वां जयंती के अवसर पर शुक्रवार को रहेला पुलिस द्वारा रन फॉर यूनिटी का आयोजन किया गया। एकता के इस दौड़ की शुरूआत बी मोड़ से हुआ। जो रहेला महावीर चौक, ओवरब्रिज होते हुए थाना रांची-अनुकूल यात्रा माहौल बनाने के लगातार प्रयास का हिस्सा हैं। हालांकि, ऐसे मामले देखे गये हैं जहां एस्केलेटर का इमरजेंसी स्टॉप बटन का बेवजह दबाया जा रहा है।

थाना प्रभारी गुलशन बिरूआ, संत पॉल कॉन्वेंट स्कूल के निदेशक साइमन मैथ्यू एस्ले,रामनवमी पूजा समिति के अध्यक्ष आलोक शुक्ला सहित कई पुलिस पदाधिकारी, स्थानीय लोग व छात्र - छात्रा शामिल हुये। इधर विश्रामपुर पुलिस द्वारा थाना प्रभारी ऋषिकेश दुबे के नेतृत्व में रन फॉर यूनिटी का आयोजन किया गया। जिसमें काफी संख्या में लोग शामिल हुए। इसके अलावा नौगढ़ा ओपी पुलिस और फोर्टिज हॉस्पिटल द्वारा भी मैराथन दौड़ आयोजित किया गया।

भाजपाइयों ने मनायी सरदार पटेल की जयंती

आजाद सिपाही संवाददाता

मधुपुर। भारत के लौह पुरुष सरदार वल्लभभाई पटेल की जयंती के अवसर पर भारतीय जनता पार्टी की मधुपुर नगर की ओर से कार्यक्रम का आयोजन किया गया। इस अवसर पर भाजपा नेताओं और कार्यकर्ताओं ने सरदार पटेल के चित्र पर पुष्प अर्पित कर उन्हें श्रद्धांजलि दी और उनके आदर्शों पर चलने का संकल्प लिया। कार्यक्रम में मुख्य रूप से भाजपा नेता गंगा नारायण सिंह शामिल हुए। उन्होंने कहा कि सरदार पटेल ने देश की एकता और अखंडता के लिए जो योगदान दिया, वह हमेशा स्मरणीय रहेगा। उन्होंने बताया कि आज देश जिस रूप में एकजुट है, उसका श्रेय सरदार पटेल की दूरदर्शिता और दृढ़ इच्छाशक्ति को



जाता है। इस कार्यक्रम में मुख्य रूप से जिला उपाध्यक्ष पणु यादव, नगर अध्यक्ष रवि रवानी अशोक गोंड, गुड्डू दुबे, संजय यादव, राकेश बर्मा, सुनीता जायसवाल, अवध, सत्यम, अमिताभ गुप्ता, मालती सिंहा, सुदामा यादव, करण

कुमार, दीपक तुरी, दिलीप यादव, गोपाल मोदी, संतोष शरण, मदन यादव, अजय, सत्यनारायण रवानी, मनोज रवानी, भोला पटेल, सपना, मिली जयसवाल समेत वरिष्ठ कार्यकर्ता सहित बड़ी संख्या में पार्टी समर्थक मौजूद रहे।

चार साइबर टग गिरफ्तार, मोबाइल और सिम बरामद



देवघर (आजाद सिपाही)। साइबर थाने की पुलिस ने सारठ थाना क्षेत्र के पुरनी करहैया जंगल में छापेमारी कर चार एक नोबालिग समेत चार साइबर टगों को पकड़ा है। इनके पास से 6 मोबाइल, 5 सिम और 45 हजार कैश बरामद हुआ है। गिरफ्तार आरोपियों में इमामुल अंसारी (करमाटाड़, जामताड़ा), प्रमोद मंडल (भोरनडीह, करौं), आलोक मंडल (भंडारो, मारगोमुंडा) शामिल हैं। छापेमारी में साइबर थाने के इन्स्पेक्टर नागेंद्र प्रसाद सिन्हा, दारोगा विशेश्वर कुमार, सारठ थानेदार आदि शामिल थे। गिरफ्तार आरोपी तीन अलग-अलग तरीकों से लोगों को झांसा देकर साइबर टगी कर रहे थे। गुगल पर अपना मोबाइल नंबर कस्टमर केयर के नाम पर अपलोड कर टगी कर रहे थे। साथ ही कैश बैंक का झांसा देकर लोगों के खाते से पैसे उड़ा रहे थे। साइबर डीएसपी राजा मित्र ने बताया कि इस साल जनवरी से लेकर अबतक कुल 659 साइबर अपराधी पकड़े गये हैं। इसमें कुल 8812 मोबाइल और 1045 सिम जब्त किया गया है।

देवघर में जलाशयों के विकास के लिए 7 लाख मछली अंगुलिकाओं का संचयन



देवघर (आजाद सिपाही)। उपायुक्त सह जिला दंडाधिकारी नमन प्रियेश लकड़ा के निर्देशानुसार देवघर जिले में मत्स्य संसाधन के संवर्धन तथा जलाशय विकास को लेकर महत्वपूर्ण पहल जारी है। इसी क्रम में शुक्रवार, को उप विकास आयुक्त पीयूष सिन्हा की उपस्थिति में तालाब एवं जलाशय मत्स्य विकास व जीर्णोद्धार योजना अंतर्गत पुनारी जलाशय में मत्स्य बीज संचयन कार्यक्रम आयोजित किया गया। कार्यक्रम के दौरान मत्स्य बीज उत्पादकों द्वारा कुल 7 लाख भारतीय मेजर कार्प व ग्रास कार्प मछली अंगुलिकाओं का संचयन किया गया। इस पहल का उद्देश्य जिले में मत्स्य उत्पादन को बढ़ावा देना, जल संसाधनों का संरक्षण और मत्स्य आधारित आजीविका को सशक्त करना है। अधिकारी एवं मत्स्य हितधारकों की उपस्थिति कार्यक्रम में जिला कृषि पदाधिकारी, जिला पशुपालन पदाधिकारी, जिला गव्य विकास पदाधिकारी, जिला मत्स्य पदाधिकारी, मत्स्य प्रसार पदाधिकारी सहित केज मित्र, मत्स्य मित्र, केज लाभुक, मत्स्य बीज उत्पादक एवं मत्स्य कृषक उपस्थित रहे। अधिकारियों ने बताया कि इस योजना से स्थानीय मत्स्य किसानों की आय में वृद्धि होगी तथा मत्स्य आधारित स्वरोजगार को लेकर युवाओं में जागरूकता भी बढ़ेगी। साथ ही मछलियों की प्राकृतिक प्रजनन क्षमता एवं जलाशयों की जैव विविधता को भी बल मिलेगा।

‘अल्लिमे कायनात कांफ्रेंस’ का आयोजन

मधुपुर (आजाद सिपाही)। मधुपुर विधानसभा क्षेत्र अंतर्गत कारी कादो में गुरुवार की रात राजा कमेटी कारी कादो के तत्वावधान में अल्लिमे कायनात कांफ्रेंस का भव्य आयोजन किया गया। इस महत्वपूर्ण धार्मिक और शैक्षिक कार्यक्रम में झारखंड सरकार के अल्पसंख्यक कल्याण सह जल संसाधन मंत्री हाफिजुल हसन अंसारी ने मुख्य अतिथि के रूप में शिरकत की। कार्यक्रम की शुरुआत तिलावत-ए-कुरान और नात-ए-पाक से हुई। इसके पश्चात, विभिन्न उलेमा-ए-किराम ने इस्लाम में इत्म (ज्ञान) की अहमियत पर विस्तार से रोशनी डाली।

अपने ही सरकार के अधिकारियों के कार्य-कलापों पर केएन त्रिपाठी ने उठाया सवाल, कहा राज्य के नौकरशाह भ्रष्टाचार को अपना अधिकार मानते हैं

आजाद सिपाही संवाददाता

देवघर। पूर्व मंत्री सह कांग्रेस के वरिष्ठ नेता केएन त्रिपाठी शुक्रवार को देवघर पहुंचे और बाबा बैद्यनाथ मंदिर में पूजा-अर्चना की। स्थानीय सर्किट हाउस में पत्रकारों से बातचीत में उन्होंने अपने ही सरकार के अधिकारियों के कार्य-कलापों पर सवाल उठाया। केएन त्रिपाठी ने कहा कि राज्य की ब्यूरोक्रेसी हेमंत सरकार को डेमोक्रेटिक सरकार नहीं समझ कर ब्यूरोक्रेटिक सरकार समझ रही है। इस कारण राज्य के ब्यूरोक्रेट्स भ्रष्टाचार को अपना अधिकार मानती है। राज्य के कई जिलों में बीडीओ, सीओ, थाने प्रभारी से लेकर डिप्टी कलेक्टर तक अपनी कमाई करने में लगे हुए है। ऐसे अधिकारियों को रोकना जरूरी है। इनके माइंडसेट को बदलना जरूरी है। सरकार में शामिल हमारे लोगों से बैठ कर



बात करेंगे। यह चिंता विषय है और इसे रोकना जरूरी है। क्योंकि आम जनता ऐसे अधिकारियों के कारण शोषित हो रही है। बिहार में महागठबंधन की सरकार बनेगी : बिहार चुनाव को लेकर केएन त्रिपाठी ने कहा कि वह एक बड़ा वर्ग महागठबंधन के साथ है और बदलाव चाह रहा है। नीतीश कुमार लंबे अरसे से सीएम है और लोगों को लगता है कि एक ही तरीके से काम हो रहा है। बिहारवासियों को लग रहा है कि महागठबंधन की सरकार आएगी तो विकास की गति भी तेज होगी और काम करने का तरीका भी बदलेगा। इसलिए बिहार के लोग नया नेतृत्व चाह रहे हैं। चुनाव नहीं लड़ने के कारण पीके नेपथ्य में चले गये : प्रशांत किशोर पर त्रिपाठी ने कहा कि पीके का ग्राफ जो उठा था, उनके चुनाव नहीं लड़ने के कारण वह गिरा है। प्रशांत किशोर को चुनाव लड़ना चाहिए था। चुनाव नहीं लड़ने से पीके नेपथ्य में चले गए हैं। कुल मिलाकर बिहार में महागठबंधन की अच्छी स्थिति रहेगी। बशर्ते वोट मैनुकुलेशन न हो। मौके पर कांग्रेस जिला मीडिया चैयरमैन बृजभूषण राम समेत कई नेता मौजूद थे।

जपला -छतरपुर मुख्य पथ पर भाजपा नेता ने किया बाबा लाइन होटल का उद्घाटन



हुसैनाबाद (आजाद सिपाही)। हुसैनाबाद अनुमंडल मुख्यालय स्थित जपला -छतरपुर मुख्य पथ पर नहर मोड़ के समीप शुक्रवार को बाबा लाइन होटल का भव्य उद्घाटन भाजपा प्रदेश कार्यसमिति सदस्य रविन्द्र कुमार सिंह ने फीता काटकर किया। इस अवसर पर क्षेत्र के लोगों में उत्साह देखा गया। कार्यक्रम की शुरुआत पारंपरिक विधि से पूजा - अर्चना के साथ की गयी। इसके बाद मुख्य अतिथि रविन्द्र कुमार सिंह ने होटल के संचालक रंजय तिवारी को शुभकामना के साथ कहा कि आज के समय में स्वच्छता और शुद्ध खाद्य सामग्री पर विशेष ध्यान देना अत्यंत आवश्यक है। हुसैनाबाद जैसे विकसित हो रहे क्षेत्र में गुणवत्तापूर्ण भोजन और बेहतर सेवा प्रदान करना व्यवसाय के साथ समाज की सेवा भी है। उन्होंने आगे कहा कि स्थानीय युवाओं को स्वरोजगार की दिशा में आगे बढ़ने की जरूरत है, ताकि क्षेत्र की आर्थिक गतिविधियों में तेजी आ सके। होटल संचालक रंजय तिवारी ने कहा कि उनका उद्देश्य लोगों को स्वच्छ, स्वादिष्ट और सस्ती दरों पर भोजन उपलब्ध कराना है। उन्होंने बताया कि होटल में यात्रियों और परिवारों के लिए आरामदायक व्यवस्था की गयी है। इस मौके पर शिवडी सिंह, राजू सिंह, रणविजय सिंह सहित कई प्रबुद्ध नागरिक एवं स्थानीय गणमान्य लोग उपस्थित थे।

